

Franklin Offshore Caspian Ltd -

Azərbaycanın Xəzərdə enerji və dəniz sənayesi üzrə etibarlı tərəfdaşı

"Franklin Offshore International" global neft və qaz sənayesində ixtisaslaşmış, yükqaldırma və sabitləmə sistemləri üzrə qabaqcıl həllər təqdim edən beynəlxalq şirkətdir. Dəniz neft və qaz sənayesində strateji texnologiyalara tələbat artdığı bir dövrdə "Franklin Offshore International" dünyanın müxtəlif bölgələrində mühüm rol oynamağa davam edir.

1996-cı ildə Sinqapurda təsis edilən bu beynəlxalq şirkət "rigging və mooring" sistemləri, eləcə də sualtı texnologiyalar sahəsində qabaqcıl həllər təqdim edərək global enerji layihələrinin ayrılmaz tərəfdaşına çevrilib. Məlumat üçün bildirək ki, "rigging" avadanlıqları yüklərin qaldırılması, daşınması və təhlükəsiz şəkildə yertində saxlanması, "mooring" avadanlıqları isə dənizdə üzən gəmi və ya platformaların müəyyən bir yerdə sabit dayanması üçündür. "Franklin Offshore" qrupunun Avstraliya, İndoneziya, Cənubi Koreya, Azərbaycan, Qətər, Hollandiya və Amerika Birləşmiş Ştatlarında strateji mövqedə yerləşən əməliyyatları var. Şirkət dünyanın kəməllə hörülmüş ən uzun polad məlif slingi, eləcə də kəməllə hörülmüş ən böyük diametrlili ip istehsalı ilə Ginnesin "Rekordlar" kitabına daxil olub.

Şirkətin Xəzər hövzəsində fəaliyyət göstərən "Franklin Offshore Caspian Ltd" filialı isə Azərbaycanın mühüm enerji layihələrində iştirak edir və regionda

sənayenin inkişafına töhfə verir. "Franklin Offshore Caspian Ltd" regionun mürəkkəb dəniz şəraitində təhlükəsiz və səmərəli işlərin aparılması üçün müasir texnologiyalar və beynəlxalq standartlara uyğun avadanlıqlardan istifadə edir. Filial həm yerli, həm də beynəlxalq layihələrdə fəal iştirak edir və Azərbaycanın enerji sektorunun inkişafında mühüm rol oynayaraq öz xidmətlərinin keyfiyyəti və təhlükəsizlik standartları ilə fərqlənir. Bu da müştəri məmnuniyyətinə və uzunmüddətli əməkdaşlıqların təmin edilməsinə səbəb olur. İnnovativ yanaşmaları və yüksək peşəkarlıq səviyyəsi şirkətin regionda rəqabət qabiliyyətini artırır və onun üçün yeni əməkdaşlıq imkanları açır. Bu səbəbdən də indi şirkət həm yerli, həm də beynəlxalq layihələrdə texniki bilik və təcrübəsini uğurla tətbiq edərək, enerji sektorunda etibarlı tərəfdaş kimi tanınır.

Rəqabətin getdikcə artdığı indiki zamanda əsasən dünyanın enerji sektorunda texnologiyaya



açıq, müştəri etibarını qazanmış və regionun spesifik tələblərini dərindən anlayan şirkətlər uğur qazanır. "Franklin Offshore Caspian Ltd" məhz belə şirkətlərdəndir. Onun fəaliyyəti ölkəmizin mühüm sənaye sahələrində beynəlxalq standartlara uyğun şəkildə irəlilədiyini aydın göstərir. Qurum ilin əvvəlindən bir neçə böyük layihəni uğurla tamamlayaraq sektorun inkişafına əhəmiyyətli töhfə verib. Və həmin uğur onun bir müddət əvvəl Bakı Ekspo Mərkəzində keçirilən "Beynəlxalq Xəzər Neft və Qaz Sərgisi"ndə xidmətləri və gələcək planları ilə təqdim olunmasına yol açır. Şirkət üç gün ərzində burada öz yeniliklərini və təcrübəsini bölüşdü, texniki imkanlarını nümayiş etdirdi, sektorun digər iştirakçıları ilə əlaqələrini

gücləndirdi. Üstəlik də enerji sənayesində aktual mövzularda fikir mübadiləsi apardı.

Sərginin keçirildiyi 2-4 iyun günlərində "Franklin Offshore Caspian Ltd"-nin pavilyonunu ziyarət edərkən şirkətin regional direktoru Elnur Əliyevlə söhbət edib fikirlərini bölüşməyi xahiş etmişdik. "1997-ci ildə şirkətin Azərbaycanda rəsmi nümayəndəliyi yaradılıb. Artıq 30 ilə yaxındır ki, şirkət ölkədə fəaliyyət göstərir. Şirkətimizin buradakı əsas fəaliyyət istiqamətləri dəniz və dənizçilik mühəndisliyi, gəmiqayırma və gəmi tikintisi, neft-qaz platformalarının inşası, təmiri və xidməti, eləcə də xüsusi yükqaldırma və ekspertiza xidmətləridir. Sərgi zalında bizə ayrılmiş pavilyonda nümayiş etdirdiyimiz stenddə şirkətimizin bəzi məhsul

və xidmətləri ilə tanış olmaq mümkündür. Həmin məhsulların əksəriyyəti ölkə daxilində istehsal olunur. Yeri gəlmişkən, hazırda bizim Qaradağ rayonunun ərazisində iri istehsal müəssisəmiz fəaliyyət göstərir. Bununla yanaşı, şirkətin digər ölkələrdəki zavodlarında istehsal olunan məhsullarını da Azərbaycana idxal edib onların satışını həyata keçiririk. Hazırda şirkətin Azərbaycan nümayəndəliyində 100-dən artıq əməkdaş çalışır. Şirkətimiz Azərbaycanda BP, SOCAR, "Total-Azərbaycan", "Caspian Drilling", "Bos Şelf", ASCO və digər şirkətlərlə uğurlu əməkdaşlıq edir", - deyərək direktor söyləmişdi.

2021-ci ildən etibarən Azərbaycanın müdafiə sənayesi sektoru ilə əməkdaşlıq çərçivəsində bir sıra layihələri həyata keçirən şirkətin icraçı direktoru qarşıdakı illərdə bu sahədə əməkdaşlıqlarını genişləndirəcəklərinə ümid etdiyini vurğulayaraq əlavə etdi: "Şirkətimiz ilk vaxtlarda bu mötəbər tədbirdə xüsusi fəallığı ilə seçilib. Müəyyən fasilədən sonra yenidən burada iştirakımızla qürur duyuruq. Sərginin təşkilatçılığı olduqca yüksək səviyyədədir. Bir qədər əvvəl ölkə Prezidenti İlham Əliyev bura gələrək sərgi ilə yaxından tanış oldu, dəyərli fi-

kir və tövsiyələrini verdi. Cənab Prezidentin çıxışına diqqətlə qulaq asdıq, olduqca faydalı məlumatlar aldığımızı. Ümid edirik ki, biz də bu möhtəşəm sərgidən maksimum faydalanacağıq".

"Xəzər Neft və Qaz Sərgisi"ndəki uğurlu iştirakı bir daha göstərdi ki, "Franklin Offshore Caspian Ltd" innovasiyaya açıq və əməkdaşlığa hazır şirkətdir. O, bu tədbirdə real təcrübəsini, texniki bacarıqlarını və gələcəyə dair vizyonunu nümayiş etdirdi. Bu isə o deməkdir ki, şirkət Xəzər regionunda mühüm sənaye oyunçusu kimi artıq özünü təsdiqləyib və təkcə indiki bazara deyil, gələcək ehtiyaclarla da hazırdır. Çünki neft və qaz kimi strateji sahələrdə etibar, peşəkarlıq və davamlı texnoloji inkişaf əsas şərtlərdir. "Franklin Offshore Caspian Ltd" bu prinsipləri yalnız kağız üzərində deyil, real layihələrdə və gündəlik əməliyyatlarında sübut edən şirkətlərdəndir. Xəzər regionu üçün mühüm texniki xidmətlər təqdim edən bu qurum həm ağır sənaye proseslərinin təhlükəsizliyini təmin edir, həm də Azərbaycanın enerji sektorunun dayanıqlığına öz töhfəsini verir.

Züleyxa ƏLİYEVƏ,
"Azərbaycan"